



அக்டோபர் - 29

TNPSC துளிகள்

- ❖ அரசிற்குச் சொந்தமான கெயில் (இந்தியா) லிமிடெட் நிறுவனமானது இந்தியாவின் மிகப்பெரிய பசுமை ஹைட்ரஜன் உற்பத்தி ஆலையைக் கட்டமைக்க உள்ளது.
- ❖ சூடானின் முன்னணி ராணுவத் தளபதி ஜெனரல் அப்தெல்-ஃபத்தா புர்ஹான் அங்கு ஆட்சியிலிருந்த இறையாண்மை சபையைக் கலைத்து நாட்டில் நெருக்கடி நிலையை அறிவித்தார்.
 - இவரது படைகள் நாட்டின் தற்காலிகப் பிரதமர் அப்தல்லா ஹம்தோக் மற்றும் பிற உயர் அதிகாரிகளை கைது செய்ததைத் தொடர்ந்து இந்த நடவடிக்கையானது மேற்கொள்ளப் பட்டது.
- ❖ ஈராக் நாட்டின் தொல்லியலாளர்கள் ஒரு மிகப்பெரிய அளவிலான மதுபான தொழிற்சாலையைக் கண்டுபிடித்துள்ளதாக அறிவித்தனர்.
 - இது 2,700 ஆண்டுகளுக்கு முன்பு அசீரிய மன்னர்களின் ஆட்சியில் இருந்ததாக கூறப்படுகிறது.

தேசியச் செய்திகள்

9 மருத்துவக் கல்லூரிகள் - திறப்பு விழா

- ❖ பிரதமர் நரேந்திர மோடி அவர்கள் உத்தரப் பிரதேசத்தில் 9 மருத்துவக் கல்லூரிகளைத் திறந்து வைத்தார்.
- ❖ இந்த 9 கல்லூரிகள் சித்தார்த் நகர், இட்டாஹ், ஹர்தோய், ஃபதேபூர், பிரதாப்நகர், தியோரியா, காசிப்பூர், மிர்சாப்பூர் மற்றும் ஜான்பூர் ஆகிய இடங்களில் கட்டமைக்கப்பட்டுள்ளது.
- ❖ இதில் எட்டு மருத்துவக் கல்லூரிகள் புதிய மருத்துவக் கல்லூரிகளை நிறுவுவதற்கான மத்திய அரசின் உதவி பெறும் திட்டத்தின் கீழ் கட்டமைக்கப்பட்டுள்ளது.
- ❖ ஜான்பூரில் நிறுவப்பட்ட ஒரு கல்லூரியானது மாநில அரசினால் தனது சொந்த வளங்களைக் கொண்டு கட்டப்பட்டது.
- ❖ மத்திய அரசின் இந்தத் திட்டமானது பின்னடைந்த மற்றும் உயர் லட்சிய மாவட்டங்களைத் தேர்ந்தெடுக்கிறது.
- ❖ இத்திட்டமானது பல்வேறு மாநிலங்களில் உள்ள மருத்துவக் கல்லூரிகளின் பரவலில் உள்ள வேறுபாடுகளைக் குறைப்பதை நோக்கமாகக் கொண்டுள்ளது.

இந்தியா மற்றும் கிரீஸ்தான்

- ❖ இந்தியா மற்றும் கிரீஸ்தான் ஆகிய நாடுகள் புதுடெல்லியில் தமது முதலாவது உத்திசார் பேச்சுவார்த்தையை நிகழ்த்தின.
- ❖ இந்த உச்சி மாநாட்டின் போது பாதுகாப்பு & ராணுவ ஒத்துழைப்புகளை மேம்படுத்த இரு நாடுகளும் ஒப்புக் கொண்டன.
- ❖ ஆப்கானிஸ்தானில் நிலவும் சூழ்நிலையினால் இரு நாடுகளும் அச்சுறுத்தல்கள் மற்றும் சவால்களை எதிர் கொள்கின்றன.
- ❖ ஆப்கானிஸ்தானைப் பிரத்தியேகமாகக் குறிப்பிட்டுப் பிராந்தியப் பாதுகாப்பு சூழல்



குறித்தும் இரு நாடுகளும் பேச்சுவார்த்தையினை நடத்தின.

புதிய வனவிலங்கு டி.என்.ஏ பரிசோதனைப் பகுப்பாய்வு ஆய்வகம்

- ❖ மகாராஷ்டிரா முதல்வர் உத்தவ் தாக்கரே அவர்கள் இந்தியாவின் முதலாவது மாநில அரசிற்குச் சொந்தமான வனவிலங்கு டி.என்.ஏ பரிசோதனைப் பகுப்பாய்வு ஆய்வகத்தினைத் திறந்து வைத்தார்.
- ❖ இந்த ஆய்வகமானது மகாராஷ்டிராவின் நாக்பூரில் உள்ள பிராந்திய தடய அறிவியல் ஆய்வகத்தில் திறக்கப்பட்டது.
- ❖ தற்போது டேஹ்ராடூன் மற்றும் ஹைதராபாத் ஆகிய இடங்களில் 2 வனவிலங்கு டி.என்.ஏ பரிசோதனை ஆய்வகங்கள் உள்ளன.
- ❖ இவை முழுவதும் மத்திய அரசிற்குச் சொந்தமானவை.
- ❖ புதிதாக திறக்கப்பட்டுள்ள இந்த ஆய்வகமானது இந்தியாவில் மாநில அரசிற்குச் சொந்தமான முதல் ஆய்வகமாகும்.

இணையதள ஒழுங்குமுறையில் ரேடியோ தகவல் தொடர்பு

- ❖ கொல்கத்தாவிலுள்ள ஸ்யாமா பிரசாத் முகர்ஜி துறைமுகமானது இணையதள ஒழுங்குமுறையில் ரேடியோ தகவல்தொடர்பினைப் பெற்ற இந்தியாவின் முதல் துறைமுகமாகும்.
- ❖ இந்தத் தகவல்தொடர்பு முறையானது நீண்ட வரம்புடைய கடல்சார் தகவல் தொடர்பு அமைப்பாகும்.
- ❖ இது புயல்கள் மற்றும் சீரற்றப் பருவநிலையின் போது உதவும்.
- ❖ இந்தத் துறைமுகமானது கடந்த 152 ஆண்டுகளாக இந்தியாவின் முக்கியத் துறைமுகங்களில் ஒன்றாக அதன் பங்கினைத் தொடர்ந்து வகித்து வருகிறது.

பொருளாதாரச் செய்திகள்

ஆசிய உள்கட்டமைப்பு முதலீட்டு வங்கி - வருடாந்திர சந்திப்பு

- ❖ மத்திய நிதி மற்றும் பெருநிறுவன விவகாரங்கள் அமைச்சர் நிர்மலா சீதாராமன் ஆசிய உள்கட்டமைப்பு முதலீட்டு வங்கியின் 6வது வருடாந்திரச் சந்திப்பில் பங்கேற்று உள்ளார்.
- ❖ இந்தச் சந்திப்பின் கருத்துரு, "இன்றைய முதலீடு நாளை மாற்றம்" என்பதாகும்.
- ❖ இந்த ஆண்டின் சந்திப்பானது ஐக்கிய அரபு அமீரக அரசுடன் இணைந்து ஆசிய உள்கட்டமைப்பு முதலீட்டு வங்கியினால் ஏற்பாடு செய்யப்பட்டது.
- ❖ ஆசிய உள்கட்டமைப்பு முதலீட்டு வங்கி தொடர்பான முக்கிய விஷயங்கள் மற்றும் அதன் எதிர்கால நோக்கம் தொடர்பான முக்கிய முடிவுகளை எடுப்பதே இந்த வருடாந்திரச் சந்திப்பின் முக்கிய நோக்கமாகும்.
- ❖ இந்திய நிதித் துறை அமைச்சர் "கோவிட்-19 நெருக்கடி மற்றும் கோவிட்-19 தொற்றிற்குப் பிந்தைய ஆதரவு" என்ற கருத்துரு பற்றிய தனது எண்ணங்களைப் பகிர்ந்து கொண்டார்.

இணைய சங்கேதப் பண உரிமம் - அறிக்கை

- ❖ நைஜீரிய நாட்டின் இணையதளப் பயன்பாட்டாளர்கள் உலகிலேயே அதிகளவில் இணைய சங்கேதப் பண உரிமங்களை வைத்துள்ளனர்.
- ❖ இதனைத் தொடர்ந்து மலேசியா மற்றும் ஆஸ்திரேலியா ஆகிய நாடுகள் உள்ளன.
- ❖ கம்பாரிசன் ஃபர்ம் ஃபைன்டர் என்ற அமைப்பின் தரவுகளின் அடிப்படையில் இது கூறப்பட்டுள்ளது.
- ❖ ஜப்பான் இப்பட்டியலில் மிகக்குறைவான இடத்தினைப் பெற்றுள்ளது.
- ❖ இதில் இந்தியா 7வது இடத்தினைப் பெற்றுள்ளது.
- ❖ இணைய சங்கேதப் பணம் வைத்துள்ள இந்தியர்களில் சுமார் 57% பேர் பிட்காயினில் முதலீடு செய்துள்ளனர் என்று 2021 ஆம் ஆண்டு இணைய சங்கேதப் பண ஏற்புக் குறியீடு கூறுகிறது.

எலான் மஸ்க்

- ❖ டெஸ்லா நிறுவனத்தின் இணை நிறுவனரும் அதன் தலைமை நிர்வாக அலுவலருமான எலான் மஸ்க் உலகின் பணக்கார மனிதராக உருவெடுத்துள்ளார்.
- ❖ 300 பில்லியன் டாலர் நிகர மதிப்பினை எட்டிய முதல் நபர் இவரே ஆவார்.
- ❖ இவர் 2021 ஆம் ஆண்டு அக்டோபர் 25 அன்று மட்டும் 36 பில்லியன் டாலரை தனது சொத்து மதிப்பில் சேர்த்தார்.
- ❖ ப்ளூம்பெர்க் கோடீஸ்வரர்கள் குறியீட்டானது வரலாற்றில் இதுவரையில் இல்லாத மிகப்பெரிய ஒற்றைத் தின இலாபம் என்று இதனைக் குறிப்பிட்டுள்ளது.



அறிவியல் மற்றும் தொழில்நுட்பச் செய்திகள்

நாசா DART திட்டம்


- ❖ நாசா நிறுவனமானது இரட்டை குறுங்கோள் திசை திருப்பு சோதனைத் திட்டத்தைத் தொடங்க தயாராகி வருகிறது.
- ❖ இது, ஒரு குறுங்கோளுடன் பூமி மோதுவதைத் தடுப்பதற்காக தொழில்நுட்பங்களைக் கொண்டு கோள்களின் பாதுகாப்பிற்காக இயக்கப்படும் ஒரு பரிசோதனை ஆகும்.
- ❖ இந்தத் திட்டமானது 2021 ஆம் ஆண்டு நவம்பர் 24 அன்று கலிபோர்னியாவிலுள்ள வான்டன்பெர்க் விண்வெளிப் படைத் தளத்திலிருந்து ஸ்பேஸ் X பால்கன் 9 என்ற

ராக்கெட்டின் மூலம் விண்ணில் ஏவப்படும்.



சுற்றுச்சூழல் செய்திகள்

ஆசியாவின் பருவநிலை அறிக்கை 2020



- ❖ வெப்பமண்டலப் புயல்கள், வெள்ளங்கள் மற்றும் வறட்சிகளின் காரணமாக இந்தியா சராசரியாக ஆண்டுக்கு 87 பில்லியன் டாலர் வரையிலான இழப்பினைச் சந்தித்து உள்ளது.
- ❖ ஆசியாவின் பருவநிலை அறிக்கையில் (2020) இது கூறப்பட்டுள்ளது.
- ❖ உலக வானிலை அமைப்பானது இது போன்ற முதல்வகையிலான ஒரு பல நிறுவன அறிக்கையினை வெளியிட்டது.
- ❖ சீன நாடானது அதிகபட்ச சராசரி வருடாந்திர இழப்பினைக் கண்டுள்ளது.
- ❖ இதனைத் தொடர்ந்து இந்தியா மற்றும் ஜப்பான் ஆகிய நாடுகள் உள்ளன.
- ❖ அதிகபட்ச சராசரி வருடாந்திர இழப்பானது அதிக வறட்சியுடன் தொடர்புடையது.
- ❖ 2020 ஆம் ஆண்டு மே மாதத்தில் இந்தியா மற்றும் வங்காளதேசம் இடையேயுள்ள

சுந்தரவனப் பகுதியைத் தாக்கிய அம்பன் புயல் இந்தியாவில் 2.4 மில்லியன் மக்களையும் வங்காளதேசத்தில் 2.5 மில்லியன் மக்களையும் இடம்பெயரச் செய்தது.

பிரபலமானவர்கள், விருதுகள், மற்றும் நிகழ்வுகள்

அனிதா ஆனந்த்

- ❖ கனட நாட்டின் பிரதமர் ஜஸ்டின் ட்ரூடோ தனது அமைச்சரவையை மாற்றி அமைத்து உள்ளார்.
- ❖ இந்திய வம்சாவளியைச் சேர்ந்த கனட அரசியல்வாதியான அனிதா ஆனந்த் என்பவரை கனடாவின் புதியப் பாதுகாப்பு அமைச்சராக அவர் நியமித்துள்ளார்.
- ❖ அனிதா ஆனந்த் (54 வயது) இந்திய வம்சாவளியைச் சேர்ந்த ஹர்ஜித் சஜ்ஜனுக்குப் பதிலாகப் பொறுப்பேற்க உள்ளார்.



ஜெர்மன் புத்தக வர்த்தக அமைப்பின் அமைதிப் பரிசு - 2021



- ❖ ஜிம்பாப்வே நாட்டைச் சேர்ந்த நூலாசிரியரும் திரைப்பட இயக்குநருமான சிட்சி டங்கரெம்ப்கா என்பவருக்கு இந்த விருது வழங்கப்பட்டுள்ளது.
- ❖ ஜெர்மன் அமைதிப் பரிசினை வென்ற முதல் கருப்பினப் பெண்மணி டங்கரெம்ப்கா ஆவார்.

- ❖ இவர் 2021 ஆம் ஆண்டு பெண் பின்டர் பரிசினை (PEN Pinter prize) வென்றுள்ளார்.

விளையாட்டுச் செய்திகள்

ஃபேபியோ குவார்ட்ராரோ

- ❖ பிரான்சின் ஃபேபியோ குவார்ட்ராரோ "2021 மோட்டோ GP உலக சாம்பியனாக" உருவெடுத்துள்ளார்.
- ❖ இத்தாலியின் பிரான்செஸ்கோ பாக்னாயா (டுகாட்டி லெனோவா அணி) 2வது இடத்தைப் பெற்றார்.
- ❖ ஸ்பெயினின் ஜோன் மிர் (சுசுகி எக்ஸ்டார் எணி) 3வது இடத்தைப் பெற்றார்.
- ❖ 22 வயது, 187 தினங்கள் நிரம்பிய ஃபேபியோ குவார்ட்ராரோ பிரீமியர் தர உலகப் பட்டத்தை வென்ற 6வது இளம் வயது ரைடர் ஆவார்.



முக்கிய தினங்கள்

ஊழல் கண்காணிப்பு விழிப்புணர்வு வாரம் - அக்டோபர் 26 முதல் நவம்பர் 01 வரை



- ❖ 2021 ஆம் ஆண்டு ஊழல் கண்காணிப்பு விழிப்புணர்வு வாரமானது மத்திய ஊழல் கண்காணிப்பு ஆணையத்தினால் ஏற்பாடு செய்யப்படுகிறது.
- ❖ சர்தார் வல்லபாய் படேல் அவர்களுடைய பிறந்தநாள் இடம் பெறும் (அக்டோபர் 31) வாரத்தின் போது இந்த வருடாந்திர அனுசரிப்பு மேற்கொள்ளப்படுகிறது.

- ❖ இந்த ஆண்டிற்கான கருத்துரு, "சுதந்திர இந்தியா @ 75 : நேர்மையுடன் கூடிய தற்சார்பு" என்பதாகும்.

சர்வதேச இயங்குபடம் (அனிமேசன்) தினம் - 28 அக்டோபர்



- ❖ அனிமேசன் கலையைக் கொண்டாடவும் அதனைப் படைக்கும் கலைஞர்கள், அறிவியலாளர்கள் மற்றும் தொழில்நுட்ப வல்லுநர்களை அங்கீகரிப்பதற்காகவும் வேண்டி இத்தினமானது ஆண்டுதோறும் அனுசரிக்கப்படுகிறது.
- ❖ இந்த ஆண்டு 20வது சர்வதேச அனிமேசன் தினமாகும்.
- ❖ இத்தினமானது 2002 ஆம் ஆண்டில் சர்வதேச அனிமேசன் திரைப்படச் சங்கத்தினால் உருவாக்கப் பட்டது.

இதரச் செய்திகள்

HOOTE

- ❖ சூப்பர் ஸ்டார் ரஜினிகாந்த் "HOOTE" எனப்படும் குரல் மூலம் கருத்துத் தெரிவிக்கக் கூடிய ஒரு சமூக ஊடகச் செயலியை வெளியிட்டுள்ளார்.
- ❖ இவரது மகள் செளந்தர்யா விசாகன், அம்டெக்ஸ் நிறுவனத்தின் தலைமை நிர்வாக அலுவலர் சன்னி போக்லா என்பவருடன் இணைந்து இதனை உருவாக்கியுள்ளார்.
- ❖ இந்தத் தளமானது 60 விநாடி அளவிலான குரல் பதிவு வசதி அல்லது பதிவு செய்யப் பட்ட குரலைப் பதிவேற்றம் செய்யும் வசதியை கொண்டுள்ளது.

